

## 14100- زہراوان کون سی سورتیں ہیں

سوال

وہ کون سی دو سورتیں ہیں جنہیں زہراوان کا لقب دیا گیا ہے؟

پسندیدہ جواب

یہ دونوں سورتیں البقرة اور آل عمران ہیں۔

امام مسلم رحمہ اللہ تعالیٰ نے اپنی صحیح میں اس کے متعلق حدیث نقل کی ہے: ابو امامۃ باہلی رضی اللہ تعالیٰ عنہ بیان کرتے ہیں کہ میں نے نبی صلی اللہ علیہ وسلم کو یہ فرماتے ہوئے سنا: (قرآن مجید پڑھا کرو کیونکہ قیامت کے دن قرآن کریم اپنے پڑھنے والوں کا سفارشی بن کر آئے گا، زہراوان دوروشنی اور نوروالی سورتیں سورۃ البقرة اور سورۃ آل عمران پڑھا کرو اس لیے کہ یہ دونوں قیامت کے دن اپنے پڑھنے والوں کے لیے دو بادل یا پرندوں کے غول بن کر اپنے پڑھنے والوں کی طرف سے حجت بن کر آئیں گی، سورۃ البقرة پڑھا کرو اس لیے کہ اس کا پڑھنا برکت اور اسے نہ پڑھنا حسرت اور اسے جا دو گر نہیں پڑھ سکتے) صحیح مسلم (صلۃ المسافرین 1337)۔

امام نووی رحمہ اللہ تعالیٰ شرح مسلم میں لکھتے ہیں کہ:

کہتے ہیں کہ انہیں ان کے نور اور ہدایت اور اجر عظیم کی بنا پر زہراوان اس لیے کہا گیا ہے۔

واللہ تعالیٰ اعلم۔